

Ідэнтыфікацыя праз

...Калісці Адам Міцкевіч прыйшоў да Гётэ (які займаў высокую пасаду), яны размаўлялі 3 гадзіны, хоць звычайна ў вядомага тады нямецкага пісьменніка гэта займала максімум паўгадзіны. Пасля Міцкевіч напісаў «Свіцязянку». У аснове паэмы, што ўвяла яго ў сусветную літаратуру, быў народны сюжэт...

Колькі яшчэ падстаў для творчасці захоўвае беларускі фальклор, а колькі іх можа быць страчана — з прычыны, што сыходзяць пакаленні, для каго гэтая культура стала часткай жыцця. Але з'яўляюцца тыя, хто, разумеючы гэта, імкнецца вывучыць, занатаваць: беларускі фальклор сталі даследаваць з XIX стагоддзя, збіраць (выдавалі, напрыклад, зборнікі песен), асэнсоўваць і інтэрпретаваць у мастацкіх творах (што рабілі літараторы і кампазітары). За савецкім часам са стварэннем Інбелкульты вялася актыўная экспедыцыйная праца па рэгіёнах. Пасляваенны перыяд даў імёны апантаных фалькларыстаў, якія разумелі, што можа страціць народ, ехалі ў глыбінку адшукваць скарбы.

І мы ўсё яшчэ можам радавацца: у Беларусі дагэтуль захоўваюцца ўзоры аўтэнтычнага фальклору ў яго натуральным існаванні. Гэта прыцягвае да нашай краіны ўвагу шматлікіх замежных спецыялістаў. Яны наўрад ці задумваюцца: ці надоўга гэтыя скарбы застануцца з намі? Нашы даследчыкі разумеюць рэальны стан спраў, таму ў захапленні багаццем, што немагчыма вымераць матэрыяльнымі велічынямі, клапоцяцца пра захаванне ўзораў традыцыйнай культуры. Падчас круглага стала ў рэдакцыі газеты «Літаратура і мастацтва» ішла гаворка пра захаванне і папулярызацыю беларускага традыцыйнага календарнага абрэдова фальклору.



Юрась Выдронак, фальклорыст, стваральнік фольк-мадэрн гуртоў «Палац», «Крыви», «Юр'я», кіраўнік праекта «Таўкачыкі»:

— Самая галоўная проблема цяпер у тым, што традыцыйная культура, якая існавала сотні гадоў, нават тысячагодзі, пад уплывам урбанізацыі хутка знікае. За апошнія 30 — 40 гадоў адбыліся фатальныя змены, я іх адчуваю, прынамсі, па тым, што скарачаецца колькасць удзельнікаў у фальклорных гуртках, што працујуць з аўтэнтыкай, скарачаецца дыяпазон выканання. Ужо не кажу пра тое, што знайсці аўтэнтычныя танцы зараз — проблема. Сыходзяць абрэды, рытуалы. Фальклору аўтэнтычнага, у тым выпадзе, у якім ён быў яшчэ гадоў 15 — 20 таму, ужо няма. Калі мы нічога не зробім у найбліжэйшы час, то за некалькі гадоў можам страціць ўсё. Таму варта думачыць пра захаванне фізічнае: відэа- і аўдыяфіксацыю на прафесійную тэхніку выканання народных песень іх рэальнымі носьбітамі. У нас, на жаль, ніводная ўстанова гэтым не займаецца на належным прафесійным узроўні. Я маю на ўвазе не фіксацыю на аматарскую тэхніку — гэты працэс павінен быць наладжаны прафесійна на сучасным узроўні.

Патрэбна і карысна ўсё, што зроблена фальклорыстамі дагэтуль. Але ў нашай сітуацыі гэта часта самахвяраванне. Напрыклад, калі жанчына, якая выязджала з дыктафонам на перакладных зімой — а Галіна Кутырова ледзь не загінула ў такай экспедыцыі... Пасля шматлікіх экспедыцый я для сябе вырашыў, што яны павінны быць добра арганізаваныя, трэба валодаць пранцыпамі і аператарскай працы, і навыкамі рэжысёра дакументальнага кіно, і асвятлення, і запісу гуку, і мантажу, каб належным чынам захаваць для гісторыі людзей, якія самі ўвасабляюць гісторыю — праз традыцыю. Чаму навукоўцы розных краін свету сёння цікавяцца фальклорыстykай у Беларусі? Таму што тут сапраўдна яшчэ захаваўся багаты аўтэнтычны матэрыял...

Ад рэдакцыі: І ёсць праекты па стварэнні каталога назапашанай фальклорнай спадчыны (прынамсі, у Інстытуце

культуры Беларусі), вядзенца вывучэнне нематэрыяльнай спадчыны, у тым ліку на ўзроўні акадэмічных інстытутаў. Наогул фальклорны кірунак у наш час стаў даволі папулярным.



Вячаслаў Калацэй, загадчык кафедры этнаграфіі і фальклору Беларускага дзяржаўнага ўніверсітэта культуры і мастацтваў, кандыдат культуралогіі:

— Справа ў тым, што стварэнне каталога — гэта маніторынг таго, што ёсць. Але ён не накіраваны на тое, каб забяспечваць пераемнасць. Гэта проста статыстыка, людзі даведваюцца, дзе што ёсць. Но да апошняга часу звесткі былі ў прыватных архівах фальклорыстаў, і калі з'явілася пытанне, што ёсць неабходнасць узяць пад ахову нематэрыяльную культурную спадчыну, то аказаўся, што інфармацыя не была зведзена ў адным месцы: дзе і што дагэтуль захавалася. З гэтай мэтай якраз і ствараецца каталог. Праектаў, якія накіраваныя на пераемнасць, на актуалізацыю і самавыяўленне носьбітаў традыцыйнай культуры ў нас не хапае. И наогул ёсць адзінкі, якія працујуць з тым, што мае дачыненне да аўтэнтычнага фальклору.



Уладзімір Мароз, паэт, сцэнарыст, кінарэжысёр, вядучы рэдактар студыі «Летапіс» Нацыянальнай кінастудыі «Беларусьфільм»:

— І з савецкім часам здымалі фільмы, прысвечаныя фальклору. Напрыклад, знаміты этнамузычны цыкл з 7-мі фільмаў (здаецца, пачынаўся ў 70-я гады). Заўсёды, калі да нас прыходзілі з прарапортай, мы ішлі на сустрач. Кінастудыя — не тая структура, якая вядзе мэтанакіраваную працу ў гэтым кірунку, але я паглядзеў фільмы за апошнія 5 гадоў: знятыя «І тэх жыццё свае ўзоры», «Варвараўская свечка», «Абрад Чырачка», «Тураўская галава». Так, гэта несістэмная праца, і падтрымліваю думку, што павінна быць прафесійная група, якая б здымала фільмы, у якіх была б захаваная



Татціана Валодзіна, загадчыца аддзела фальклорыстыкі і культуры славянскіх народаў Цэнтра даследавання беларускай культуры, мовы і літаратуры НАН Беларусі, доктар філалагічных навук:

тэхналогія абраду, атмасфера, час. Таму што дакументальнае кіно так ці інакш эмацыйна афарбоўваецца рэжысёрам.

Вячаслаў Калацэй:

— На tym узроўні, на якім патрэбна, запіс робіцца несістэмна. Мы ў свой час больш за 10 год таму стварылі спецыялізацыю «Этнафоназнаўства». Мы атрымалі прызнанне і на фестывалях, і на конкурсах навуковых работ. Але ўесь час, што існуе, нас хацелі да чагосьці далучыць: то да раздзела харовай музыки, то да агульнай сусветнай музычнай культуры. Але, напрыклад, у Нарвегіі ёсць спецыяльная навучальная ўстанова, цалкам прысвечаная нарвежскай культуры, у tym ліку старажытнай, яны могуць сабе гэта дазволіць і ні да чаго гэта не дала чулоўца. Нам трэба зразумець: ёсць сусветная музычная традыцыя (італьянамецкая музыка пісьмовай традыцыі), а ёсць музыка вуснай традыцыі, якая добра захавалася ў Беларусі. Мы маем моцную аўтэнтычную традыцыю. Ад нашых носьбітаў можна пачуць унікальныя творы (у парыўнанні з іншымі краінамі). Але ёсць пытанне: што далей? Бо гэта традыцыя падхопдівалася наступнымі пакаленнямі, але ўжо ланцуг перарываецца. Зараз пераемнасць даверылі прафесіяналам — фальклорыстам, педагогам і дзеячам мастацтва.



Наталля Матыліцкая, спявачка, удзельніца фестывалю сучаснага фальклору Еўрапейскага вішчальнага саюза «Еўрафолк», старшы выкладчык кафедры этнаграфіі і фальклору Беларускага дзяржаўнага ўніверсітэта культуры і мастацтваў:

— Лічыцца, што фальклорысты павінны рабіць ўсё за свой кошт, па нейкім астаткавым прынцыпе. Не думаю, што гэта правильна. На жаль, пра спадчыну мала хто з беларусаў думае ў штодзённым жыцці. Нягледзячы на тое, што ў нас сапраўды ёсць архівы, адчуваеца недахоп аўдыйя- і відэархіваў на добрых носьбітах — вось у чым праблема. Для даследаванняў філолагаў-фальклорыстаў таго, што ёсць, магчыма, дастатковая. Але для спевакоў, для студэнтаў, для тых, хто спрыяе папулярызацыі і пераемнасці, патрэбны іншы ўзровень.

Яшчэ хацелася б сказаць пра такі важны момант. Адчуваеца востры не-дахоп выдадзеных і даступных больш шырокіх аўдыйязапісаў аўтэнтычнага фальклору. Гэта я вам кажу як спявачка з вялікім стажам і як педагог, што выкладала аўтэнтычны вакал, меўшы сваю групу студэнтаў на нашай кафедры ўніверсітэта культуры. Раней як было (а часцяком працягваеца і да гэтай пары): этнамузыколагі суправаджалі тэкст песні нотным запісам яе мелоды. Гэта, магчыма, патрэбна для тэорыі наўкі, але непрыдатна для практичнага ўзнаўлення гэтых песен. Я як спявачка не заспівала па гэтых нотах, а толькі калі пачула выкананне аўтэнтычнай бабулі з Любансчыны... Ніхто не заспівае! Пры развучванні песен мы са студэнтамі ►

фальклор

► кафедры этнографии и фольклору прынцыпова архентуемся только на записи, но только так можна напоўніць адчуць усе нюансы аўтэнтыкі, ноты гэта не перадаюць. А горш за ёсё, што вядомыя такія факты ў савецкія часы: сціраліся аўтэнтычныя запісы з-за недахопу сродкаў на закупку новых касет. Дык вось, выдаеных дыскай вельмі мала. У тым ліку Юрас Выдранак пастараўся запоўніць гэтыя прагал, выдаўшы 2 дыскі па каляднай традыцыі Беларусі. Гэтую працу трэба працягваць. Наогул, мала хто можа пазмагацца за агульную працу, а звычайна толькі за сваю частку. Але ж на нас адказнасць за захаванне беларускай спадчыны для ўсяго свету. Эта проблема, на маю думку, узнятая своечасова. Наогул, людзей з інтэлігенцыі, якія ўзнялі на такі ўзровень проблему, у нас вельмі мала. Выдранак многія рэчы зрабіў першым у СНД, напрыклад, на сцэну «Славянскага базару» вывеў аўтэнтычную бабулю. Адметны фестываль «Таўкачыкі», які ўжо трэці год не атрымлівае падтрымкі (хочь да гэтага 10 гадоў яго падтрымлівалі). Гэты фестываль тримае вельмі высокую мастацкую планку: у сучаснай музыцы, звязанай з фольклорам, у нас няма нічога падобнага. Здаецца, фольклору шмат, але гэта шырспажы ю мастацкай самадзеянасці. Некалі ва ўкраінскім падручніку я прачытала, што фольклор у іх — высокое мастацтва на ўзроўні з класікай. У нас няма такога падыходу.

Вячаслаў Калацэй:

— У грамадстве няма прызнання того, што аўтэнтычны фольклор у сваіх лепшых праявах — гэта асаблівае аўтэнтычнае мастацтва. Бо гэта мастацтва прынцыпова іншай прыроды. У сваіх лепшых праявах гэта мастацтва на ўзроўні шэдэўра, але ім ніхто не жадае займацца як належыць. Калі для папулярызацыі класічнай музыки ёсць сістэма, якую ў савецкі час заклалі Луначарскі і Ленін, — музычная школа, каледж, кансерваторыя, філармонія, — то для мастацтва вуснай традыцыі сістэма не створана (на жаль, дамы творчасці не працуецца у гэтым кірунку). Патрэбныя рэальнныя праекты, якія знаёмяць з ім шырокія колы грамадства, папулярызуюць аўтэнтычны фольклор, узіміаюць яго на ўзровень высокага мастацтва. Напрыклад, ёсць фестываль «Берагіні», скіраваны на захаванне аўтэнтычнай харэаграфіі. Гэта пераемнасць ёсць і ў фестывалі аўтэнтыкі «Таўкачыкі», калі на філарманічную сцэну выходзяць рэальнныя носьбіты традыцыі. Праект накіраваны на папулярызацыю ўзняцце традыцыйнай спеўнай культуры да статусу высокамастацкага, сцэнічна запатрабаванага ўзору. Праект цягнецца некалькі год і атрымаў прызнанне, бо ў нас адзінкі такіх фестывалляў, дзе яднаюцца некалькі пакалення, уцягнутых у фольклорную творчасць: носьбіты традыцыі (аўтэнтычнага напрамку), моладзь, якая пераймае гэта на прафесійным узроўні, — фольк- і рок-гурты, эксперыментальная аўтэнтычнасьць, нават дзеци. Арганізатары праекта рабоча са спецыялістамі, калі запрашваюцца аўтэнтычныя гурты. Быў вялікі плён ад гэтага праекта: этнічнае мастацтва было ўзята на пастамент высокага мастацтва. Гэта той кірунак, за якім наогул адметнае аблічча беларускай культуры.

Віктар Кульпін, старшыня Асацыяцыі майстроў музычных інструментоў Беларускага саюза музычных дзеячаў, дацэнт, кандыдат філософскіх навук:

— Фольклор — сістэма самадастатковая. Яна жыве, бо ў ёй жыццё тых, хто яшчэ не памёр. Слова «прафесіянал» у гэтым свеце і добре, але і ўяўляе сабой



«развал цэлага», бо мы мыслім прадметна. Народная культура забяспечвае жыццё, якое цячэ само па сабе. Беларуская культура вялікая тым, што ў нас ёсць традыцыя, згодна з якой добрае не выкідаецца — гэта наогул наша нацыянальная рыса. Тут выкарыстоўвалася слова «сістэма», за яго трэба зачапіцца, таму што любая праца павінна быць усталявана ў сістэму. У нас працавала навуковадаследчая лабараторыя народных інструментаў (да чаго я меў дачыненне). Нашы тэмы мелі прыкладны характар: мы з'яўміліся гісторыяй стварэння народных інструментаў. Мы павінны давесці справу да канца, каб быць карыснымі айчыннай культуры: каб кожная мама мела магчымасць пайсці ў краму і набыць традыцыйны музычны інструмент для свайго дзіцяці, якое б далей працягвало беларускую музыку ці хаця б разумела яе. Для гэтага патрэбна паслядоўная дзяржаўная праграма, падмацаваная фінансаваннем. Патрэбная сістэма, дзе адно рашэнне не перакрэслівае б іншыя, дзякуючы чаму мы наблізіліся б да рэальнага выніку.



Рыгор Сітніца, старшыня Беларускага саюза мастакоў:

— Калі ў нас не з'явілася разуменне, што фундамент краіны і нацыі — мова, а разам з мовай — фольклор, то на што спадзявацца? Грамадства само сябе пачынае ратаваць праз прыватныя ініцыятывы (падобна праекту «Мова нанова»). Тоё ж і з фольклорам: ёсць апантаныя людзі, здольныя ім запаліць іншых. Таму што ў нас, на жаль, большасць разумее пад фольклорам вульгарна-папсовую нібытую народную музыку, якая бярэцца за ўзор. Але гэта прафанацыя фольклору, адзін з варыянтаў папсы. А фольклор — чистая форма, узор гармоніі і ці не найвышэйшая ступень нашай культуры. Падтрымліваць яе, дбаць пра пераемнасць традыцый — дзяржаўная справа, на што мы і можам звярнуць увагу.

Наталля Матыліцкая:

— Таксама і ў дачыненні да тых жа «Таўкачыкаў». Гэта праект, які нарадзіўся з прыватнай ініцыятывы. Але задачу ён выконвае дзяржаўную, таму і клопат павінен быць дзяржаўны ў яго падтрымкы. І ўлады, і мы, прафесіяналы, нясём адказнасць за тое, што пакінем нашчадкам і ў якім стане. Сёня тэкставых архіваў шмат, але ў дачыненні да фольклору новыя ніколі не будзе лішнім. У Літве, напрыклад, шмат бабулец перазапісаныя па сто разоў. У нас на добрых носьбітах

Што мы пакінем нашичадкам у спадчыну?

трэба было б перазапісаць усіх, хто яшчэ прадстаўляе аўтэнтычныя спевы. Ва ўніверсітэце мы вучым, каб ўсё было як на вуснай традыцыі — і гэта лепшае, што дазваляе адчуць душу песні.

Віктар Кульпін:

— Народная культура — гэта сапраўдная скарбонка мудрасці. Беларуская народная культура — узор талерантнасці, дзе спалучыліся і сусідавалі розныя плыні: у ёй і дагэтуль ёсць праявы паганскіх часоў (траба разумець, што гэта сведчанне пэўнага этапу, які прайшла культура ў працэсе фарміравання) і больш позней хрысціянскай традыцыі. Народная традыцыя засвоіла абедзве гэтыя практикі ў тым варыянце, дзе яны сведчаць пра доўгое культурнае развіццё народа, а не перашкаджаюць ці супрацьстаяць адной адной. Гэта трэба разумець, ацэнываючы канкрэтныя праекты з пункту гледжання іх культурнай вартасці, а не шукаць тое, чаго ў іх няма. Як, напрыклад, у адным праекце разгледзелі несупадзенне з ідэаламі хрысціянства: я паглыбіўся ў беларускі міф, калі рабіў спектакль «Дзень Перуна» разам з Ларысай Сімаковіч. Але нас падтрымлі ў Міністэрстве культуры. Справа ў тым, што ёсць рэчы, якія трэба разглядзяць у культуралагічным ключы, але не ў традыцыі асобнай канфесіі ці веры, таму што яны гістарычныя, істотныя для народа, для разумення яго менталітэту і нацыянальных рыс.

заключаны ў розных формах яе існавання, перш за ўсё ў форме дзея... Таму я б палічыў патрэбным фарміраванне вандродуных тэатраў. І там павінен гучаць тэатр усіх форм фольклору. У нас няма пераемнасці ні ў слоўнай, ні ў музичнай культуре, ды ў тэатральнай культуры. Таму тое, што стварыў Мікола Козенка, ці тое, што робіць Выдранак, а таксама тое, што знайшлі нашы тэарэтыкі, — усё трэба матэрыялізаваць. І тады з намі будуть лічыцца: калі мы грымнем, калі беларуская культура зачучыць, калі народ разам з намі будзе співаць, скакаць, весяліцца, плаціць...



Вольга Лабачэўская, прафесар кафедры этнографіі і фольклору Беларускага дзяржаўнага ўніверсітэта культуры і мастацтваў, доктар мастацтвазнаўства:

— Тое, што мы абмяркоўваем сёня, — адна з форм захавання і развіцця фольклорнай спадчыны, якая належыць усіму насељніцтву краіны. Як падатка-плацельшчыкі мы ўсе выдаткоўваем грошы на тое, каб краіна мела адпаведную культуру. Таму варта было б паставіць пытанне: чаму Інстытут культуры Беларусі, які быў адноўлены, у свой час рабіў першы міжнародны фестываль фольклору, але ні другога, ні трэцяга потым не было? Напэўна, пры такой дзяржаўнай структуры павінны быць дырэктары фестываляў, скіраваныя перш за ўсё на захаванне аўтэнтыкі: «Берагіні» і «Таўкачыкаў».

Юрась Выдранак:

— «Таўкачыкі» — гэта не фестываль, а праект, які аб'ядноўвае экспедыцыйную працу, далей займаецца рэканструкцыяй абрадаў, ладзіць семінары, выстаўкі, канцэртныя праграмы. Гэта праект комплексны, але накіраваны на вырашэнне праблемы папулярызацыі і разумення аўтэнтычнага фольклору як высокага мастацтва. Раней было разуменне таго, што мы робім, мы адчувалі падтрымку дзяржавы...

Рыгор Сітніца:

— Неабходныя такія фольклорныя фестывалі, бо яны ў першую чаргу для моладзі, якой патрэбна культурная глеба. А моладзь разумее, што ёсць фольклор, што ёсць мадэрн-фольклор, як яны сусідуюць, як з аднаго можа вырасці другое, атрымаць працяг у сучаснасці.

Вольга Лабачэўская:

— Фольклор і народная культура так інакш дапамагаюць народу вырашыць праблему ідэнтычнасці. Сёня гэта праблема актуалізаваная, ёсць яе адчуванне на дзяржаўным узроўні. Таму што фольклор — гэта і праблема нацыянальнай бяспекі, што актуальна для нашай (як і для любой іншай) краіны. Таму вакол гэтай тэмы павінна аўтэнтычнай культуры. Але без традыцый няма культуры, бо традыцыя — гэта культурная памяць, якая папаўняеца ўвесі час новымі на пластаваннямі, сэнсамі. Гэтыя сэнсы

**Запісалі Маргарыта ДЗЯХЦЯР,
Ларыса ЦІМОШЫК**